

---

Aksharabrahma Stotram

ಅಕ್ಷರಬ್ರಹ್ಮಸ್ತೋತ್ರಂ

Document Information



---

Text title : Aksharabrahma Stotram

File name : akSharabrahmastotram.itx

Category : deities\_misc, svAminArAyaNa, gurudev, stotra

Location : doc\_deities\_misc

Author : achintyAnandabrahmachArI

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 9, 2024

*sanskritdocuments.org*

---



ಅಕ್ಷರಬ್ರಹ್ಮಸ್ತೋತ್ರಂ



(ಶಿಖರಿಣೀ ವೃತ್ತಂ)

ಯದ್ರೋಮವಿವರೇ ಲೀನಾ ಅಂಡಾನಾಂ ಕೋಟ್ಯಃ ಪೃಥಕ್ .  
ತದಕ್ಷರಂ ಗುಣಾತೀತಂ ಗುಣಾತೀತಂ ನಮಾಮ್ಯಹಂ .. 1..  
ಮಹಾಧ್ಯಾನಾಭ್ಯಾಸಂ ವಿದಧತಮಜಸ್ತಂ ಭಗವತಃ  
ಪವಿತ್ರೇ ಸಂಪ್ರಾಪ್ತಂ ಸ್ಥಿತಿಮತಿವರೈ-ಕಾಂತಿಕವೃಷೇ .  
ಸದಾನಂದಂ ಸಾರಂ ಪರಮಹರಿವಾರ್ತಾ-ವ್ಯಸನಿನಂ  
ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 2..  
ಪರಂ ಮಾಯೋಪಾಧೇರ್ವಿಶದಹೃದಯೇ ಸ್ವೇ ಪ್ರತಿದಿನಂ  
ನಿಜಾತ್ಮಾನಂ ಶಾಂತಸ್ಪುರದುರು-ಮಹೋಮಂಡಲವೃತ್ತಂ .  
ಪ್ರಪಶ್ಯಂತಂ ಶುದ್ಧಾಕ್ಷರ-ಮತಿತರಾನಂದ-ನಿಲಯಂ  
ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 3..  
ಶುಭಾವಿಭಾವಾನಾಂ ಸ್ವಹೃದಿ ಸಹಜಾನಂದಮನಿಶಂ  
ನಿದಾನಂ ಪಶ್ಯಂತಂ ಪ್ರಕೃತಿಪುರುಷಾದೇ-ರಧಿಪತಿಂ .  
ಹರಿಂ ತೈಲಾಸಾರ-ಪ್ರತಿನಿಭಮಥಾಗ್ರೇ ನಿಜ ದ್ವೈಶೋರ್  
ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 4..  
ಹರಿಯಸ್ಯೋದಾರ-ಪ್ರಣಯರಶನಾ-ಬದ್ಧಚರಣೋ  
ಯತೋ ನೈತಿ ಪ್ರೇಷಾತ್ ಕ್ವಚಿದಪಿ ಪೃಥಗ್ಭಾವಮಜಿತಃ .  
ಯಥಾ ಶಬ್ದಾದರ್ಥೋ ನಿಜವಿಮಲಚಿತ್ತಾದಪಿ ವಿಯತ್  
ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 5..  
ಸ್ಥಿತೋ ಮಾತುರ್ಗರ್ಭೇ ಹರಿಮವಿರತಂ ಯೋಽಕ್ಷರಪರಂ  
ಚಿದಾನಂದಾಕಾರಂ ಲಲಿತವಸನಾಲಂಕೃತಿಧರಂ .  
ಅಪಶ್ಯತ್ಪುಣ್ಯಾಕ್ಷಂ ವಿಧುಮಿವ ಚಕೋರಃ ಶುಚಿರುಚಿಂ  
ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 6..  
ಅನಾಕೃಷ್ಣಾತ್ಮಾ ಯೋ ಭುವನವಿಷಯೈ-ರಪ್ಯತಿವರೈ-  
ರಲಿಪ್ತತ್ವೇನಾಸ್ಥಾದಿಹ ಮತಿಮುಷಸ್ತಾನಧಿಗತಃ .  
ಯಥಾ ವಾಯುಶ್ಚಾಭ್ಯಂ ವಡವದಹನೇ ವಾಭಿನಿಲಯೋ

ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 7..  
 ಜನೌಘೇಷ್ಟೇಕಾಂತಂ ವೃಷಮಖಿಲ-ದೋಷಾರ್ತಿಶಮನಂ  
 ಸುಭದ್ರಂ ಸಚ್ಚಾಸ್ತ್ರಪ್ರತಿಭಣಿತ-ನಿರ್ವಾಣಸರಣೀಂ .  
 ತತಾನಾತ್ಮಪ್ರೇಷ್ಯಂ ಪುರುಕರುಣಯಾ ಮೋಹದಲನಂ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 8..  
 ಸ್ಫುರತ್ಸಾರ್ಜ್ಜಾನಾಮೃತ-ವಿಪುಲವೃಷ್ಟ್ಯಾತಿ-ಸುಖದೋ  
 ದುರಾಪೈರ್ಯುಕ್ತೋ ಯಃ ಶ್ರುತಿನಿಗದಿತೈಃ ಸದ್ಗುಣಗಣೈಃ .  
 ವಿಧುಂ ನಿನ್ಯೇ ಲಜ್ಜಾಂ ಜನವಿವಿಧ-ತಾಪೋಪಶಮನೇ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 9..  
 ಜನಾಜ್ಞಾನಧ್ವಾಂತ-ಕ್ಷಪಣಕರಣಾತ್ ತೀಕ್ಷ್ಣ ಕಿರಣಂ  
 ಹ್ರಿಯಂ ನಿನ್ಯೇ ಸ್ವೇಕ್ಷಾ-ದುರಿತದಲನೋ ಯೋ ಮೃದುಮನಾಃ .  
 ಮಹೈಶ್ವರ್ಯೈರ್ಯುಕ್ತೋ ಹರಿಪರ-ತರಾನುಗ್ರಹತಯಾ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 10..  
 ಪ್ರಸಂಗಂ ಯಸ್ಯೈತ್ಯಾಜಗತಿ ನನು ಜಾತಾ ಜನಗಣಾ  
 ಬೃಹದ್ರೂಪಾ ಭೂಪಾ ಹರಿಪುರುತರಧ್ಯಾನ-ನಿರತಾಃ .  
 ವಿರಕ್ತಾ ರಾಜ್ಯಾದೌ ಶುಭಗುಣಯುತಾಶ್ಚಾತಿಸುಖಿನೋ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 11..  
 ಯದುಕ್ತಾಂ ಸದ್ವಾರ್ತಾಂ ಭವಭಯಹರಾಂ ಶ್ರೋತುಮನಿಶಂ  
 ಸಮಾಯನ್ ಸದ್ವ್ರಾತಾ ಬಹುಜನಪದೇಭ್ಯೋ ಹರಿಜನಾಃ .  
 ಮರಾಲಾ ಭೂಯಾಂಸಃ ಸಮುದಮಿವ ಸನ್ಮಾನಸ-ಸರೋ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 12..  
 ಯದಾವಾಸೇ ಮಾರ-ಪ್ರಣಯರಸ-ಲೋಭಾದಿರಿಪವಃ  
 ಪ್ರವೇಷ್ಯುಂ ನೋ ಶೇಕುರ್ವಿಜಿತವಿಧಿಮುಖ್ಯಾ ಬಹುಮದಾಃ .  
 ಮುನೀಂದ್ರೈಸ್ತಂ ಮಾನ್ಯಂ ಶುಭಸಕಲ-ತೀರ್ಥಾಸ್ವದಪದಂ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 13..  
 ಮಹಾಶ್ರದ್ಧೋಪೇತಂ ಮುನಿಗುರುವರಂ ಸ್ವಕ್ಷರತನುಂ  
 ಹರೇರ್ಭಕ್ತ್ಯಾದೌ ದ್ರಾಗ್ಭವಭಯಭಿದಂ ಸ್ವೇಕ್ಷಣಕೃತಾಂ .  
 ಪ್ರಶಾಂತಂ ಸಾಧುತ್ವಾ-ವಧಿಮತುಲಕಾರುಣ್ಯ-ನಿಲಯಂ  
 ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 14..  
 ಮುಹುರ್ಯಸ್ಮೈ ಪ್ರಾದಾತ್ ಪುರುಮುದಮಿತೋ ಯದ್ವರಗುಣೈರ್  
 ಹರಿಹಾರಾನ್ ಪೌಷ್ಪಾನ್ನಿಜತನುದೃತಾನಂಗದಮುಖಾನ್ .  
 ಸ್ವಭುಕ್ತಂ ಸದ್ಭೋಜ್ಯಂ ವರವಸನಮುಖ್ಯಂ ಸ್ವವಿದೃತಂ

ಗುಣಾತೀತಾನಂದಂ ಮುನಿವರಮಹಂ ನೌಮಿ ಸತತಂ .. 15..

ಅನೇಕೇಭ್ಯಃ ಸದ್ಭ್ಯೋ ವಿಮಲ-ಹರಿವಿಜ್ಞಾನದದತಂ


ಭುವಿ ಬ್ರಾಹ್ಮೀಂ ವಿದ್ಯಾಂ ಹರಿವಚನರೂಪಾಮುದಯತಂ .

ಹರಿಧ್ಯಾನಾಸಕ್ತಂ ಶುಭಗುಣಮನಾದ್ಯಕ್ಷರಮಹಂ


ಗುಣಾತೀತಾನಂದಂ ಸಕಲಗುರುಮೀಡೇ ಮುನಿವರಂ .. 16..

ಇತಿ ಶ್ರೀ ಅಚಿಂತ್ಯಾನಂದಬ್ರಹ್ಮಚಾರೀವಿರಚಿತಂ ಅಕ್ಷರಬ್ರಹ್ಮಸ್ತೋತ್ರಂ ಸಂಪೂರ್ಣಂ

---

  
*Aksharabrahma Stotram*

pdf was typeset on August 9, 2024

  
Please send corrections to [sanskrit@cheerful.com](mailto:sanskrit@cheerful.com)

